

कोहलपुर नगरपालिका  
नगरसभा  
पन्ध्रौं अधिवेशन (पहिलो बैठक)  
मिति २०८१/०३/१०  
पहिलो बैठकको निर्णय तथा गतिबिधीहरू

१. नगरपालिकाको पन्ध्रौं नगर सभाको पहिलो बैठक १३:१५ बजे राष्ट्रिय धुन सहित सभाका अध्यक्ष श्री पुर्ण प्रसाद आचार्य द्वारा बैठकको कारवाही प्रारम्भ भयो ।
२. सभाका अध्यक्ष श्री पुर्ण प्रसाद आचार्यले आ.ब. २०८१/०८२ को नीति तथा कार्यक्रम प्रस्तुत गर्नुभयो ।
३. आ.ब. २०८१/०८२ को राजस्व तथा व्ययको अनुमान सभा अध्यक्षको अनुमति लिएर नगर उप प्रमुख श्री संगिता सुबेदीले प्रस्तुत गर्नुभयो ।
४. नगर सभामा टेबुल भएका आर्थिक वर्ष २०८१/०८२ को वार्षिक नीति तथा कार्यक्रम, राजस्व तथा व्ययको अनुमान(बजेट वक्तव्य) अध्ययन गरी कुनै सुझाव वा संसोधन भए दफावार रूपमा आफ्नो सुझाव राख्ने क्रममा देहायका सदस्यहरूले आफ्नो बिचार राख्नुभयो ।

क) गोविन्द वाग्ले, नगर सभा सदस्य (वडा नं. ६)

- अपाङ्ग, जेष्ठ नागरिक, गर्भवती महिलाहरूको सुविधाका लागि उपयुक्त स्थान र ठाउँ निर्माण गरिनुपर्ने ।
- विपद प्रभावित बालबालिका, विद्यार्थीहरूका लागि School Disaster Management Plan बनाऔं। विपदजन्य घटनाको पूर्व जानकारी उपलब्ध गराउने उपकरणको व्यवस्था गरिनुपर्ने। Work trend, Early Warning System का लागि आवश्यक व्यवस्था हुनुपर्ने ।
- खानेपानी समस्याको दीर्घकालिन समाधान खोज्नुपर्ने, राप्ती नदीबाट पानी ल्याएर दीर्घकालीनरूपमा खानेपानी आपूर्तिलाई सहज बनाइनुपर्ने ।

ख) इश्वरी प्रसाद विश्वकर्मा, नगर सभा सदस्य

- नीति तथा कार्यक्रम सान्दर्भिक रहेका छन् । केही विषयहरू छुट हुन गएका निम्न विषयहरू समावेश गरिनुपर्ने ।
- सामाजिक विकास समितिको कार्यक्रम छुटेको एवं बजेट एकदमै न्यून रहेको अवस्था छ । भुलवश भयो कि नियतवश, लक्षित समुदायको बजेट नै नभएको ।
- बेरुजु घटने तथा घटाउने सम्बन्धमा सबै मिलेर पहल गरौं, सिकलसेल कार्यक्रमको निरन्तरताका लागि अन्तरसरकार समन्वय गरिनुपर्ने ।
- तालिम लक्षित वर्गसम्म पुगेन निश्चित वर्गहरू लाभान्वित भएकाले लक्षित वर्गको सहभागिता सुनिश्चित हुने गरी तालिम कार्यक्रमहरू गरिनुपर्ने ।
- कर्मचारीका सेवा सुविधा के कति व्यवस्था गर्न सकिन्छ । कर्मचारीलाई प्रोत्साहन गरौं । स्थानीय उत्पादनलाई प्रोत्साहन गरौं ।

ग) गंग बहादुर बि.क., नगर सभा सदस्य (वडा नं. १)

- काम वडामा धेरै रहेको तर बजेट कम विनियोजन हुने गरेको अवस्था छ ।
- स्थानीय सरकारको तर्फबाट खानेपानी आपूर्तिको लागि तदारुकतासाथ कार्य हुन नसकेको, एकजनाले पानी वितरण गर्दा वडाका जनप्रतिनिधीले गाली खानुपर्ने अवस्था रहेको ।

घ) गोमा खनाल, नगर सभा सदस्य (वडा नं. १३)

- महिला हिंसा, बाल हिंसामा परेकाहरूका लागि सुरक्षित आवास गृहको व्यवस्था गरिनुपर्ने । शिक्षा, स्वास्थ्यको उपलब्धता समेत हुने गरी गुरुयोजना तयार गरिनुपर्ने ।
- मध्यवर्ती क्षेत्रका बासिन्दा लक्षित कार्यक्रम आउनपर्ने । भाग्य भविष्य धरायाशी भएको छ । राष्ट्रिय निकुञ्जले विकासमा अवरोध गर्ने गरेको छ ।
- हाम्रो माग हरेक पटक बेवास्ता हुने गरेको वर्षमा एक पटक बोल्न पाइने गरेकोमा हाम्रो कुराको समेत सम्बोधन गरिनुपर्ने ।
- वडाका योजना डल्लो बजेटमा राखिने गरेकोमा सो को उचित सदुपयोग हुनुपर्ने । युवाहरूको नगरपालिकासँग आशा एवं अपेक्षा रहेकाले सम्बोधन गरिनुपर्ने । उपभोक्ता समितिहरूको विवरण अघावधिक हुनुपर्ने ।

ङ) कल्पना शर्मा, नगर सभा सदस्य (वडा नं. ११)

- सभामा पेश भएका विषयवस्तुहरूका सम्बन्धमा अध्ययनका लागि समय कम भएको, छलफल गर्ने समय नपाइएको,
- विभिन्न तालतलैया संरक्षण गर्ने विषय नीति तथा कार्यक्रममा समेटिनुपर्ने, कोहलपुर २ स्थित प्राकृतिक चिकित्सालयका लागि बजेट व्यवस्था गरियोस्, कार्यपालिकाले समरसेल गाडन नपाउने निर्णय गरेको छ यसमा केही ठोस कदम चालियोस् ।
- स्वास्थ्य शिविर पाठेघरको शिविर सञ्चालन गर्दा विज्ञ प्राविधिक चिकित्सकबाट चेकजाँच हुने व्यवस्था गरियोस् । उपभोक्ता समितिले पैसा नपाउँदा नपाउँदै नयाँ ठेक्का किन राखिएन ।

च) माधव रिजाल, नगर सभा सदस्य (वडा नं. ३)

- कोहलपुरमा मसानघाटको व्यवस्था गरिनुपर्ने हाल ज्युँदो छुँदा नेपालगञ्ज जानुपर्ने र मरेपछि राप्ती सोनारी लानुपर्ने अवस्था रहेको छ । गाडीबाट देखिने View बाट कोहलपुर बसौ बसौ लाग्ने गरी विकास गरियोस् ।
- सिक्टा नहरको बाटो हेरेर जग्गा प्लटिङ गर्ने कार्य रोक्ने कुरा नीति तथा कार्यक्रम मै समेटिनुपर्ने । जग्गाको उचित तवरले वर्गिकरण गरौं, आवासीय भनेर सिफारिस लिने र पालिका आएर कृषिको अनुदान लिने कार्य बन्द गरिनुपर्छ ।
- कोहलपुर नगरपालिकाभित्रको मूल बाटो करिब ११ कि.मि. लाई ६ लेन बनाउने गरी संघ प्रदेशमा समन्वय गरौं । प्रकृत्यामुखी प्रशासन अन्त्य गरिनुपर्ने, एकजना कर्मचारी सहजीकरणका लागि राखी व्यवस्थित गर्नु उचित हुने ।
- कोहलपुरमा बसाईसराई गर्नेको संख्या बढ्दै गरेको छ । कोहलपुरमा १ लाख बिरुवा संरक्षण रोपण गर्ने कार्य गर्नको लागि आवश्यक बजेट विनियोजन गरिनुपर्ने ।



- बैदेशिक रोजगारीमा जान नपर्ने वातावरण सिर्जना गरौं, श्रमबैंक निर्माण गरौं । टेम्पो तथा अटो चालकलाई सवारी चालक परिचयपत्रको व्यवस्था गरिनुपर्ने । नक्शापास अभिलेखीकरण वर्षेनी गर्ने पद्धति अन्त्य गरिनुपर्ने ।
- तिलगंगा आखा अस्पताललाई यस नगरपालिकाको ५ नं. वडा कार्यालय साइडमा ल्याउन पहल गरिनुपर्ने । सर्पदंशका खास कार्यक्रम संचालन गरिनुपर्ने । आकासे पुल निर्माण गरिनुपर्ने ।
- थारु “विशेष सांस्कृतिक केन्द्रका रूपमा” घोषणा गरौं । तालतलैया संरक्षण गरौं । गर्विलो इतिहास बनाऔं । हामी Digitization मा जानुपर्ने, Online monitoring गरिनुपर्ने ।
- कृषिको जग्गाको हेक्टर कति हो ? कृषि ग्राम स्थापना गरौं । एक विद्यालय एक बगैँचा कार्यक्रम बनाई लागु गरिनुपर्ने । वडाबाट सार्वजनिक सुनुवाई सम्भव छैन । करको आधारमा वडाको बजेट विनियोजन गरिनुपर्ने ।

छ) बट्टी प्रसाद जैशी, नगर सभा सदस्य (वडा नं. १)

- विद्यालयहरूमा CCTV राख्नुभन्दा शिक्षकले विद्यालयमा अध्यापन गराए नगराएको अनुगमन नियमित गरौं । सबै (Teachers and Members) ले अनिवार्यरूपमा सामुदायिक विद्यालयमा भर्ना गर्ने पद्धति स्थापना गरौं ।
- कोहलपुर हरित सहर तथा उज्यालो सहर कार्यक्रमले सबैलाई समानान्तर रूपमा हेरौं ।
- कर्मचारीले असहयोग गरेका कारण आफ्नो वडाको १२ लाख बजेट Freeze हुने अवस्था आएको ।

ज) हरि कठायत, नगर सभा सदस्य (वडा नं. २)

- वडालाई गधाको भारी बोकाउने बजेट कम विनियोजन हुने अवस्था अन्त्य हुनुपर्दछ ।
- मध्यवर्ती क्षेत्रका वडाहरू २, १२ र १३ का बालीनाली संरक्षण र जङ्गली जनावरबाट मानव संरक्षणका लागि मध्यवर्ती क्षेत्रका वडालाई बजेट विनियोजन गरिएको छैन । महिला उद्यमीको तालिमलाई “एक वडा एक उत्पादन” सँग जोडौं ।
- पर्यटन प्रबर्द्धनका निम्ति सिद्धिविनायक सामुदायिक वनभित्र पार्क निर्माण गरौं । ७० वर्षमाथिका नागरिकलाई घरदैलो सेवा पुऱ्याइनुपर्ने । लागु औषध निषेधित पालिका बनाइनुपर्ने । विद्यालयलाई Junk Food निषेधित क्षेत्र बनाऔं । विद्यार्थीहरूलाई जीवनोपयोगी शिक्षा दिइनुपर्ने ।
- कृषि अनुसन्धान केन्द्र स्थापनाका लागि पहल गरियोस् । Advance level तालिम नगरपालिकाबाट दिइनुपर्ने । बेरुजु घटाउन शाखा प्रमुखले भूमिका निर्वाह गर्नुपर्ने । प्रमुख प्रशासकीय अधिकृतको भूमिका बढी हुने गरेको छ उहाँले थप पहल गर्नुपर्ने । बेरुजु मुक्त पालिका बनाइनुपर्ने ।

५. नीति तथा कार्यक्रममा छुटेका विषयवस्तु र सभाका सदस्यहरूले व्यक्त गरेका कुरालाई समेटने प्रतिबद्धता सहित नगरपालिकाको आर्थिक वर्ष २०८१/०८२ को नीति तथा कार्यक्रम सभाबाट सर्व सम्मतले पारित भयो ।

६. अष्ट्रेलियाको मेरिबीकी काउन्सिलबाट डेपुटी मेयर काउन्सिलर लाम्बरोस टिपानोले नेपालको विभिन्न नगरपालिकासँग भगिनी सम्बन्ध कायम गराउन उदघोष समेत गरेकोमा विभिन्न विज्ञहरूसँग छलफल गर्दा यस नगरपालिकाको भौगोलिक अवस्थिति, ज्ञानसांख्यिक अवस्था समेतका कारण

कोहलपुर नगरपालिका र सो स्थानको वस्तुस्थिति समानान्तर देखिएकोले भगिनी सम्बन्ध कायम गराउने सम्बन्धमा नेपाल सरकारको सहमति एवं पूर्व स्वीकृतीको प्रकृया अगाडी बढाउनका लागि पत्राचार गर्ने प्रस्ताव सर्वसम्मत पारित भयो ।

७. कोहलपुर नगरपालिका अन्तर्गत साविकमा नक्शा पास नगरेका वा तोकिएको मापदण्ड पालना नगरी निर्मित घर तथा संरचनाहरूको नक्सा पास अभिलेखिकरणका लागि नगर कार्यपालिकाको विभिन्न मितिको निर्णयानुसार भएका घरनक्सा अभिलेखिकरणको कार्यहरूलाई सर्वसम्मत अनुमोदन गरियो ।
८. कोहलपुर नगरपालिकाको नगर कार्यपालिकाको मिति २०८१ माघ देखि हाल सम्मको नगर कार्यपालिकाका विभिन्न मितिका निर्णयहरू(वेबसाईट मार्फत सार्वजनिक गरिएको), विषयगत समितिका निर्णयहरू अनुमोदन गरियोस भनी पेश भएको प्रस्ताव ध्वनी मतका आधारमा पारित भएको । वडा समिति एवं विभिन्न विषयगत समितिहरूको सिफारिसमा कोहलपुर नगरपालिकाको चौधौं अधिवेशन पछि नगर कार्यपालिकाबाट संशोधन भएका यसै निर्णयको अनुसूची १ बमोजिमका वडा समिति एवं शाखाको सिफारिस बमोजिमका योजनाहरूको संशोधन सर्वसम्मत अनुमोदन गर्ने ।
९. कोहलपुर नगरपालिका अन्तर्गत सञ्चालित कोहलपुर डिजिटाइजेशनको कार्यका लागि यस कार्यालय र E3 NEXJEN JV सँग मिति २०८०/०१/१३ गते सम्झौता भई कार्य सम्पन्न भैसकेकोले देहाय बमोजिम गर्ने ।
  - क. साविक सम्झौता अनुसारको रकम रु २ करोड ८७ लाख ९ हजार ३ सय ५४ रुपैया ८५ पैसा रहेकोमा बोलपत्रमा उल्लेखित सामग्री कोहलपुरको वातावरण अनुकूलित नभएको र उक्त सामग्री जडानपश्चात समस्या सिर्जना हुन सक्ने र मर्मतमा ठुलो समय र स्रोत खर्च हुन सक्ने, आन्तरिक नेटवर्क सिस्टिभि नेटवर्क र सवाग्राहीका लागि फ्रि वाइफाई मार्फत उपलब्ध गराउनुपर्ने नेटवर्क एउटै भएको कारण साइबर सुक्षाका दृष्टिकोणले अनुपयुक्त हुने भन्ने प्राविधिक प्रतिवेदन समेतका आधारमा उक्त कार्यका लागि सार्वजनिक खरिद नियमावली, २०६४ को नियम ११८ बमोजिम रु २८ लाख रुपैयाँमा नबढ्ने गरी भेरिेशन आदेश गर्ने भन्ने कार्यपालिकाबाट मिति २०८०/०९/२३ गतेको कार्यपालिकाको निर्णय अनुमोदन गर्ने र बोलपत्रमा उल्लेखित परिमाणभन्दा थप परिमाण विभिन्न विद्यालयहरूमा तार बिच्छ्याउने काम गरी तोकिएको परिमाणभन्दा बढी परिमाणको कार्य गर्नुपर्ने भएकोले बोलपत्रमा मूल्याङ्कन गरिएको न्यूनतम मूल्य समेतका आधारमा थप १२ लाख भेरिेशन गर्नुपर्ने अवस्था देखिएको छ । अतः साविक कार्यपालिकाको निर्णय र प्राविधिक प्रतिवेदन समेतका आधारमा हाल उक्त योजनाका लागि पेश भएको १२ लाख समेत गरी जम्मा रु ३९ लाख ८१ हजार १६ रुपैयाँ ५६ बराबरको अर्थात कुल सम्झौता रकमको १३.९४ प्रतिशत सार्वजनिक खरिद नियमावली, २०६४ को नियम ११८ बमोजिम भेरिेशन जारी गरी भुक्तानी गर्न निर्देशन दिने । साथै कार्यपालिकाको निर्णय अनुसार भएको उक्त योजनाको म्याद थपको कार्यलाई अनुमोदन गर्ने ।
  - ख. उक्त योजनाको सम्पूर्ण कार्यको भुक्तानी चालु आ.व. २०८०/०८१ मा स्रोत अभावका कारण हुन सक्ने अवस्था नभएकोले भुक्तानी दिन बाँकी रकम आगामी आर्थिक वर्षको दायित्वमा सारी भुक्तानी गर्ने ।
  - ग. कोहलपुर नगरपालिकाको खरिद नियमावली अद्यावधिक गर्न नगर कार्यपालिकालाई निर्देशन दिने ।






*[Handwritten signature]*

१०. कोहलपुर नगर कार्यपालिकाको तर्फबाट चालु आर्थिक वर्ष २०८०/०८१ मा संचालित सबै योजना तथा कार्यक्रमहरूको भुक्तानी अनुमोदन गरी सर्वसम्मत जाँचपास तथा फरफारक गरियो ।
११. कोहलपुर नगरपालिका र नगर विकास कोषको ऋण लगानीमा निर्माण सम्पन्न भएको कोहलपुर बसपार्कबाट हाल अपेक्षा अनुसारको राजश्व उठन नसकेकाले अर्धवार्षिक रूपमा तिर्नुपर्ने साँवा र ब्याज वापतको रकम भुक्तानीमा दबाव र अभाव हुने गरेकाले कोषसँग लिईएको ऋणको ब्याज रकममा सहूलियतका लागि नगर विकास कोषमा अनुरोध गर्ने प्रस्ताव सर्वसम्मत पास गरियो ।
१२. कोहलपुर नगरपालिकाबाट फोहरमैला व्यवस्थापनका लागि जटायु रिसाईक्लर्स प्रा.लि. सँग सम्झौता भई फोहरमैला संकलन तथा व्यवस्थापन लागि गरेको १५ वर्षे सम्झौताको शर्त नं १ को IV मा नगरपालिका नगरजन्य फोहर व्यवस्थापनको स्रोत परिचालन केन्द्रको विकासका लागि कम्तिमा ३ बिगाहा जमिन १५ वर्षका लागि व्यवस्थापन गर्नुपर्ने दायित्व जटायु रिसाईक्लर्सको रहेकोमा कार्यालयले पुनः मिति २०७९/०४/२३ गते सरस्वती सामुदायिक वनसँग सम्झौता गरी १८ लाख दायित्व लिएको विषयलाई महालेखा परीक्षकको कार्यालयले बेरुजु उल्लेख गरेको अवस्था छ । अतः एउटा पक्षसँग सम्झौता हुँदा हुँदै अनावश्यक रूपमा दायित्व वहन गर्न नमिल्ने सुझाव समेतलाई हेरी नगरपालिकाले हाल तिर्दै आएको सो रकम जटायु रिसाईक्लर्स प्रा.लि. लाई नै तिर्न लगाउने । जटायुले उल्लेखित रकम नतिरेमा, सम्झौताका कुनै शर्त पालना नगरेमा वा उल्लंघन गरेमा निजसँगको सम्झौता रद्द गर्न सक्ने गरी कार्यपालिकालाई अधिकार प्रत्यायोजन गर्ने ।
१३. कोहलपुर नगरपालिकाको संगठन संरचना तथा दरबन्दी तेरिजमा खानेपानी, वातावरण तथा सरसफाई उपशाखा पूर्वाधार तथा वातावरण शाखा अन्तर्गत रहेको तर वातावरण एवं सरसफाईसँग सम्बन्धित कार्यहरू नगर प्रहरी तथा विपद शाखाबाट सम्पादन हुने गरेकोमा खानेपानी, वातावरण तथा सरसफाई उपशाखाबाट हुने कार्यलाई नगर प्रहरी तथा विपद व्यवस्थापन शाखाबाट गर्ने गरी शाखा समायोजन गर्ने गरी विद्यमान संगठन संरचनामा संशोधन गर्ने ।
१४. कोहलपुर नगरपालिकाको नगर स्वास्थ्य प्रवर्द्धन केन्द्रको दरबन्दी तेरिजमा सो केन्द्रका लागि आवश्यक मेडिकल अधिकृत नगर अस्पतालको दरबन्दीबाटै कामकाज गर्ने गरी व्यवस्था भएकोमा कोहलपुर नगर अस्पतालमा शुरुवात गरिएको स्वास्थ्य बीमा समेतका कार्यहरूबाट अस्पतालको कार्यबोझमा वृद्धि भई नगर अस्पतालको दरबन्दी अनुसारका चिकित्सकहरू अस्पतालमा नै कार्य गर्नुपर्ने परिस्थिति समेतलाई मध्यनजर गरी नगर स्वास्थ्य प्रवर्द्धन केन्द्रको दरबन्दी तेरिजको कैफियतमा रहेको विवरण हटाई आठौं तहको मेडिकल अधिकृतको दरबन्दी कायम गर्ने । नगर अस्पताल तर्फ हाल फार्मसी सहायक ५/६/७ को दरबन्दी रहेकोमा थप एक जना फार्मसी अधिकृत ७/८ नगर अस्पतालमा र पशु सेवा केन्द्र हवलदारपुर, कोहलपुर १४ र पशु सेवा केन्द्र शान्तिनगर, कोहलपुर ५ मा १/१ जना कार्यालय सहयोगीको दरबन्दी स्वीकृत गरी विद्यमान संगठन संरचना र दरबन्दी तेरिजमा संशोधन गर्ने ।
१५. कोहलपुर नगरपालिकाको आर्थिक विधेयक, २०८१ र विनियोजन विधेयक, २०८१ आगामी बैठकमा दफावार छलफल हुने गरी टेबुल भयो ।

*[Handwritten signature]*  
पुर्ण प्रसाद आचार्य  
नगर प्रमुख



१६. कोहलपुर नगरपालिका अन्तर्गत सुरक्षित आप्रवासन केन्द्र (SAMI) कार्यक्रम अन्तर्गत कार्यरत सबै कर्मचारीहरूको साबिकको शर्त र सुविधा रहने गरी करार सेवा शुल्कबाट तलबभत्ता भुक्तानी गर्ने गरी सेवा निरन्तरता दिने । अब उप्रान्त सुरक्षित आप्रवासन केन्द्रलाई प्रधानमन्त्री रोजगार सेवा केन्द्र अन्तर्गत राखी सोही शाखाबाट समन्वय र परिचालन गर्ने व्यवस्था मिलाउने ।
१७. कोहलपुर नगरपालिका अन्तर्गत सिकलसेल एनिमिया थालसेमिया ल्याब अन्तर्गत कार्यरत कर्मचारीहरूलाई कोहलपुर नगर अस्पताल अन्तर्गत राखी साबिकको शर्त र सुविधा रहने गरी करार सेवा शुल्कबाट तलबभत्ता भुक्तानी गर्ने गरी सेवा निरन्तरता दिने ।
१८. कोहलपुर नगरपालिका अन्तर्गत उद्यम विकास कार्यक्रम, सुरक्षित आप्रवासन केन्द्र कार्यक्रम, राष्ट्रिय परिचयपत्र तथा पञ्जीकरण कार्यक्रम, सूचना प्रविधि अधिकृत लगायत सशर्त तर्फको अनुदानमा कार्यरत कर्मचारीहरूको करार अवधी २०८१/०८२ मा थप गर्ने ।
१९. सभाका अध्यक्षबाट सभाको अर्को बैठक मिति २०८१ असार २८ गते शुक्रवार दिनको ठिक १३:०० बजे बस्ने गरी स्थगित भएको घोषणा भयो ।

  
पुर्ज प्रसाद आचार्य  
नगर प्रमुख



पन्ध्रौ नगर सभा

दोस्रो बैठकको निर्णय तथा गतिविधीहरू

मिति २०८१ साल असार २८ गते शुक्रवार दिनको १३:०० बजे

१. नगर सभाको तेस्रो बैठक १३:०५ बजे राष्ट्रिय धुन सहित सभाका अध्यक्ष श्री पुर्ण प्रसाद आचार्यद्वारा बैठकको कारवाही प्रारम्भ भयो ।
२. कोहलपुर नगरपालिकाको न्यायिक समितिको चालु आ.व. २०८०/०८१ को वार्षिक प्रतिवेदन नगर उपप्रमुख श्री संगिता सुवेदीले पेश गर्नुभयो ।
३. नगर सभाको पहिलो र दोस्रो बैठकमा टेबुल भएका देहायका विषयमा कुनै सुझाव वा संसोधन भए दफावार रूपमा आफ्नो सुझाव राख्न एवं सार्वजनिक महत्वको कुनै विषयमा विचार जिज्ञासा वा धारणा राख्न सचिवालयमा नाम टिपाएको आधारमा सदस्यहरूले देहायका विषयहरू सभा समक्ष उठान गर्नुभयो ।
  - आर्थिक विधेयक, २०८१
  - आ.व. २०८१/०८२ को राजस्व एवं व्यय(बजेट तथा कार्यक्रम)को विवरण
  - विनियोजन विधेयक, २०८१

क) कल्पना शर्मा, नगर सभा सदस्य (वडा नं. १०)

- विभिन्न ठाउँमा ग्राभेल गरिएको छ । वडामा परेका योजनाहरूको वडालाई जानकारी गराउनुपर्ने ।
- टुक्रे भन्दा ठूला योजना निर्माण गरिनुपर्ने ।
- वडामा डुवानका विषयमा आवश्यक व्यवस्था विश्लेषण गरी समाधानको पहल गरौं ।
- लोकनगरमा १० लाख बजेट व्यवस्थापनका लागि पटक पटक माग गरिएता पनि व्यवस्थापन नभएको
- कर्मचारी प्रोत्साहनका लागि पनि भत्ता सुविधा दिई कर्मचारीहरूलाई कार्य प्रति उत्प्रेरित गरिनुपर्ने ।

ख) भीम प्रसाद पौडेल, नगर सभा सदस्य (वडा नं. १०)

- योजना सम्पन्न नहुँदै निर्माण गरिएको संरचना भत्किने गरेको हुँदा कोहलपुर प्राधिकरण गठन गरौं ।
- लेखा परीक्षक नियुक्त गर्दा सूचीकृत लेखा परीक्षक बाट गराउने व्यवस्था गरौं । (सहकारी र विद्यालय)
- प्रदेश र संघका योजना आवश्यकतामा भन्दा पहुँचका आधारमा गरेका छन् ।
- बसपार्क ब्याज तिर्ने बजेट व्यवस्थापन कसरी हुन्छ ।

ग) ओपेन्द्रनाथ योगी, नगर सभा सदस्य (वडा नं. ९)

- नगरपालिकामा कानून व्यवसायीको दरबन्दी सिर्जना गरी कानूनीरूपमा आईपर्ने समस्या निरूपण गरिनुपर्ने ।

- परिवर्तन एवं रूपान्तरमुखी बजेट नआएर वितरणमुखी बजेट आएको, देखिने खालका योजनाहरु निर्माण हुनुपर्ने ।
- अबण्डा बजेट बाँडफाँड जेष्ठताका आधारमा नभई प्राथमिकताका आधारमा विनियोजित गरिनुपर्ने ।

घ) लाल बहादुर राना, नगर सभा सदस्य (वडा नं. ८)

- नक्सापास सम्बन्धी व्यवस्था स्पष्ट गरिनुपर्ने । एक पटक नक्सा पास भईसकेका पुराना घरहरुको पुन नक्सा पास गर्नु पर्ने नपर्ने बारेमा स्पष्ट गरिनुपर्ने ।
- आर्थिक विधेयकमा घरनक्सा अभिलेखिकरणको राजस्व दर बढी रहेकाले करको दर घटाएर दायरा बढाइनुपर्ने ।
- ढल निकासको गुरुयोजना तयार गरिनुपर्ने, नालिको निकास सम्बन्धमा स्पष्टता नरहेको ।
- खानेपानी समस्या दीर्घकालिनरूपमा Master Plan बनाएर सम्बोधन गरिनुपर्ने । राप्ती नदीको पानी ल्याएर भएपनि खानेपानी समस्याको समाधान गरिनुपर्ने ।
- बसपार्क, भ्युटावर, कभर्ड हल, प्रशासनिक भवनको निर्माण क्रममा अन्य विगारेको तर दोष अहिलेका जनप्रतिनिधीलाई लगाइएको । प्रशासनिक भवन निर्माण कार्य सुस्तरूपमा भईरहेको अवस्था छ । शिक्षा क्षेत्रमा केही सुधार आएको छ ।
- वडा न. ८ मा कल्भर्ट निर्माणका लागि पटक पटक आवाज उठाएको छु सो लाई सभाबाट सम्बोधन गरिनुपर्ने ।
- नगर प्रहरीको सक्रियता देखिएको छ । कर्मचारीहरुको मागको प्रतिनिधीमूलक ढंगले सम्बोधन गरिनुपर्ने ।

ङ) कविराम पुलामी, नगर सभा सदस्य (वडा नं. १)

- कार्यपालिकाले नीति निर्माण गरी नगरसभाबाट अनुमोदन हुनुपर्ने । कार्यपालिकामा कुरा नराखी सस्तो लोकप्रियताका लागि सभामा बोलिएको जस्तो छ ।
- वडाको बजेट र शाखाको बजेट बीच बेमेल छ । स्वास्थ्य तर्फ औषधी खरिदका लागि बजेट विनियोजनमा किन कन्जुस्याई गरिएको हो ।
- वडाको विपद व्यवस्थापन तर्फ विनियोजित बजेटका लागि कोटेशन बनाउनुपर्ने, अन्तिम वील बनाउनुपर्ने जस्ता प्रक्रियामूखी रहेकाले झन्झटिलो हुने गरेको । विपदको बजेट परिचालनका लागि नगरसभाबाट कायदेश दिइनुपर्ने ।
- दशकौं देखि चलनमा चलिआएको बाटो हटाई अदालतले व्यक्तिका पक्षमा आदेश दिएको ।

च) बद्री प्रसाद जैसी, नगर सभा सदस्य (वडा नं. १)

- वडाको प्रशासनिक खर्च नगरपालिकाबाट व्यवस्थापन गरी वडामा विनियोजित बजेट विकास निर्माणमा खर्च गरिनुपर्ने ।
- वडाले कोटेशन आव्हान गर्दा कुनै पनि नपरेकाले वडा तर्फ विनियोजित बजेटबाट कार्य समेत गर्न नपाइएको ।
- प्रयोगशाला परीक्षणको कार्य औपचारिकतामा सीमित रहेको ।
- जेठमा सम्पन्न भएको कतिपय कामको जेठमै भुक्तानी भएको तर चैत्रमा सम्पन्न भएको कार्यको भुक्तानीका लागि भदौसम्म कुर्नुपर्ने भनिन्छ ।



छ) इश्वरी प्रसाद विश्वकर्मा, नगर सभा सदस्य (का.पा. सदस्य)

- कार्यालय व्यवस्थापन, सरसफाई र स्पष्ट कार्य विभाजन गरिनुपर्ने
  - जिन्सीहरूको विद्यमान अवस्थाका बारेमा अद्यावधिक गरी जानकारी गराइनुपर्ने ।
  - शाखा/ उपशाखाको योजना तथा कार्यक्रमका लागि विषयगत समितिको सिफारिस अनिवार्य गरिनुपर्ने ।
  - कर्मचारीहरू र जनप्रतिनिधीबीच निरन्तर बैठक गरिनुपर्ने ।
  - नगर अनुदानबाट प्राप्त हुने निर्वाह खर्चलाई नियमित गरेर विशेष कोष निर्माण गरौं ।
  - Smart पालिकाको Roadmap के हो? PPA का लागि योजना बैंक निर्माण गरी पालना गरौं ।
  - वार्षिक प्रतिवेदन शाखागत एवं नियमित गरौं । दुई वर्षको Compile गरेर प्रतिवेदन तयार गरौं ।
  - कर्मचारी, जनप्रतिनिधी प्रोत्साहन कार्यक्रम गरौं ।
  - शाखागत रुमा भएका जनगुनासाहरू सम्बोधन गरौं साथै जनगुनासाहरू आउन नदिऔं ।
  - कोलोपत्रे भन्दा पक्की नाली र ग्राभेललाई प्राथमिकता दिऔं ।
  - निरन्तर कर्मचारी बैठक बसी Reflective Idea मागौं ।
  - Social Responsibility Mobilization Fund स्थापना गरी सबैलाई सहभागी गराऔं ।
  - बजेट तथा कार्यक्रममा दलित लक्षित कार्यक्रम छुटेको, स्वयंसेविकाको अवकाश सुविधा थपौं, बीमामा समावेश गरौं। वेवारिसे बच्चाको स्याहार हिंसा पीडित व्यक्तिका लागि कोष स्थापना गरौं ।
  - SAMI परियोजनाका जनशक्तिको सेवा निरन्तरता गरौं । निकुञ्ज प्रभावित व्यक्तिहरूका लागि आवश्यक कार्यक्रम गरौं । रेडियो प्रतिबोध एम.एम लाई सहयोग गरौं । स्वास्थ्य संस्था अनुगमन खर्च भुक्तानी गरिनुपर्ने । शिक्षा तथा खेलकुद शाखा र महिला, बालबालिका तथा समावेशीकरण उपशाखालाई सवारी साधनको व्यवस्था गरौं ।
४. सभामा टेबुल भएका कोहलपुर नगरपालिकाको आर्थिक विधेयक, २०८१, आर्थिक वर्ष २०८१/०८२ को राजश्व एवं व्यय (बजेट तथा कार्यक्रमको), कोहलपुर नगरपालिकाको विनियोजन विधेयक, २०८१, ध्वनी मतको आधारमा सर्वसम्मतले पारित भयो ।
५. कोहलपुर नगरपालिकाको नगर उपप्रमुख श्री संगिता सुवेदीले पेश गर्नुभएको न्यायिक समितिको चालु आ.ब. २०८०/०८१ को वार्षिक प्रतिवेदन ध्वनी मतको आधारमा सर्वसम्मतले पारित भयो ।
६. कोहलपुर नगरपालिकाको बेरुजु फर्छ्यौटका विषयमा हालसम्म गरिएका कार्यहरूको बारेमा लेखा समिति संयोजक श्री गोमा खनालले बैठकमा जानकारी गराउनुभयो । महालेखापरीक्षकको कार्यालयको च.नं. ११२१ मिति २०७५।०१।१० बेरुजु फर्छ्यौट तथा सम्परीक्षण सम्बन्धी परिपत्र र सङ्घीय मामिला तथा सामान्य प्रशासन मन्त्रालयको च.नं. ९८७ मिति २०७५।०१।२८ को स्थानीय तहका बेरुजु फर्छ्यौट तथा सम्परीक्षण सम्बन्धी परिपत्र अनुसार महालेखापरीक्षकको कार्यालयबाट यस कोहलपुर नगरपालिका, बाँकेको आ.ब. २०७४।७५ देखि २०७९।८० सम्मको सम्पूर्ण आम्दानी खर्च (संघीय सरकारबाट प्राप्त अनुदान, प्रदेश सरकारबाट प्राप्त अनुदान, राजस्व बाँडफाँट, धरौटी र अन्य आयको समेत)को अन्तिम लेखापरीक्षण हुंदा औल्याइएको बेरुजुहरूको मिति २०८१।३।२८ को नगर सभाको १५ औं अधिवेशनको दोश्रो बैठकमा पेश भई दफावार छलफल गर्दा अनियमित भनी

औल्याइएको तपसिलमा उल्लेखित आर्थिक वर्षहरूको देहाय अनुसार अनुसूची ५ बमोजिमका दफा(क्रमसंख्या)हरूको नियमित गर्न मनासिव देखिएको जम्मा बेरुजु रकम रु.१५,३१,८७,४२१।६८ (अक्षरूपी पन्ध्र करोड एकतिस लाख सतासी हजार चार सय एक्काइस र पैसा अठसँढी मात्र) नियमित गर्ने सर्वसम्मत निर्णय गरी उक्त अनुसूची ५ मा उल्लेखित नियमित गरिएको बेरुजुहरू सम्परीक्षण गरी दिन महालेखापरीक्षकको कार्यालयलाई अनुरोध गर्ने निर्णय ध्वनी मतको आधारमा सर्वसम्मतले पारित भयो ।

७. विधायन समिति संयोजक श्री सुनिता सुनारले नगर प्रहरी ऐन संशोधनको प्रस्ताव बैठकमा पेश भएकोमा देहाय बमोजिम हुने गरी उक्त प्रस्ताव ध्वनि मतका आधारमा पारित भयो ।

क. नगर प्रहरी ऐन, २०७७ मा तेश्रो संशोधन गरी दफा ३ पछि देहाय बमोजिमको दफा ३क थप गर्ने

"नगर प्रहरी सेवामा रहने श्रेणी र पद सम्बन्धी व्यवस्था नेपाल प्रहरी ऐन, २०१२ बमोजिम हुनेछ ।"

ख. कार्यालयमा दमकल, एम्बुलेन्स, ट्रिपर, ट्रयाक्टर, सक्सर मेशीन, शववाहन लगायतका चालकहरू कार्यालय समय अधिपछि पनि काम गर्नुपर्ने भएको र अधिकांश कार्यमा नगरप्रहरी बाटै परिचालन गर्नुपर्ने अवस्था देखिएकोले नगरप्रहरीले प्राप्त गर्ने राशनभत्ता बराबरको सुविधा पाउने गरी निजहरूको सेवालाई नगरप्रहरी मातहत राख्ने ।

८. कोहलपुर नगरपालिका अन्तर्गत आ.ब. २०७७/०७८ देखि कार्यसम्पन्न नभई २०८० पुष मसान्तसम्म म्याद थप भएका विभिन्न ९ योजनाहरूको सम्बन्धमा छलफल भयो । सो सम्बन्धमा देहाय बमोजिम गर्ने ।

क. साविकमा म्याद थप गरिएका अनुसूची १ बमोजिमका योजनाहरूमध्ये सम्पन्न भएका ४ वटा योजनाहरूमा भएको भुक्तानीको कार्यलाई अनुमोदन गर्ने ।

ख. म्याद थप गरिएका मध्ये विभिन्न वडाको सडक कालोपत्रे तथा मर्मत योजनालाई सार्वजनिक खरिद ऐन, २०६३ को दफा ५९ को उपदफा ४ बमोजिम सुविस्ताका आधारमा खरिद सम्झौता अन्त्य गरी ऐ नियमावलीको नियम १२७ बमोजिम कार्यालयलाई तिर्नु बुझाउनुपर्ने रकम बुझाउन लगाई सुविस्ताका आधारमा खरिद सम्झौता अन्त्य गरिएको कार्यलाई अनुमोदन गर्ने । निज निर्माण व्यवसायीले यस योजनाको सन्दर्भमा पेश गरेको जमानत वा धरौटीबाट सुविस्ताका आधारमा खरिद सम्झौता अन्त्य गर्दा कार्यालयलाई तिर्नु बुझाउनुपर्ने रकम पुग्ने अवस्था नदेखिएमा वा जमानतको म्याद सकिएको भएमा सो निर्माण व्यवसायीले कोहलपुर नगरपालिका अन्तर्गत अन्य योजनाहरूको नियमानुसार पाउने भुक्तानीबाट कट्टा गरी गर्ने ।

ग. सरस्वती मावि भवन निर्माण योजनाको हालसम्मको कार्य ७७ प्रतिशत मात्र सम्पन्न भएको र उक्त योजनाको थप कार्य हुन सक्ने सम्भावना समेत नदेखिएको प्राविधिक राय प्राप्त हुन आएको अवस्थालाई दृष्टिगत गरी सार्वजनिक खरिद नियमावली, २०६४ को नियम ११७ को उपनियम (२क) बमोजिम ९० प्रतिशत भौतिक प्रगति हुन जति परिमाण घटाउनुपर्ने हो घटाई भेरिएशन आदेश जारी गर्ने र भुक्तानी दिने ।

घ. म्याद थप गर्दा समेत सम्पन्न नभएका योजनाहरूमध्ये देहाय बमोजिमका योजनाहरूको विषयमा कोहलपुर नगरपालिका पूर्वाधार विकास समिति संयोजकको नेतृत्वमा, सम्बन्धित वडाका वडाध्यक्ष र पूर्वाधार शाखा प्रमुख, योजना शाखा प्रमुख र पूर्वाधार विकास समिति सदस्य श्री



डम्बर बहादुर खड्का रहेको पाँच सदस्यीय भएको समिति गठन गरी निजहरूको कार्यहरूको नियमित सुपरिवेक्षण, अनुगमन, निगरानी र निर्देशन समेत गर्ने, निजहरूको कार्यसम्पादनको अवस्थाको विश्लेषण गरी पूर्वनिर्धारित क्षतिपूर्ति समेतको सिफारिश गर्ने, खरिद सम्झौता अन्त्य गर्ने वा निरन्तरता दिने सम्बन्धमा सम्पूर्ण विवरण खुलाई प्रतिवेदन पेश गर्न लगाई दिउँदो नगरसभामा छलफल गरी भुक्तानी सम्बन्धमा आवश्यक निर्णय गर्ने ।

- i. कभर्ड हल निर्माण(एम एस/धुलिखेल-जे.के.जे.भि. कोनपा ११)
- ii. रामनगर पश्चिम विराट खानेपानी हुँदै नेपालगञ्ज सुर्खेत जाने बाटो कालोपत्रे
- iii. पर्सेनीपुर चौधरिया गोहवा र रझेना जोड्ने सडक कालोपत्रे

९. सभामा टेबुल भएका देहायका विषयहरू सभाबाट स्वीकृतिको लागि अध्यक्षबाट प्रस्ताव भएकोमा ध्वनीमतको आधारमा सर्व सम्मतले पारित भए:

क. यस नगरपालिका अन्तर्गत नगरपालिकाको स्रोतबाट, नेपाल सरकारको स्रोतबाट, वा विभिन्न कार्यक्रम अन्तर्गत विगतदेखि करारमा कार्यरत कर्मचारीहरूको कार्यसम्पादन स्तर मूल्याङ्कन तथा नया अवधिको लागि करार सम्झौता सम्बन्धी मापदण्ड, २०७८ बमोजिम कार्य सम्पादन मूल्याङ्कन भई तोकिएको मापदण्ड अनुसार अंक प्राप्त हुने कर्मचारीहरूको २०८१ पुष मसान्त सम्म करार अवधी थप गर्ने ।

ख. कोहलपुर नगरपालिकाबाट विभिन्न समयमा कभर्डहल, फुटबल स्टेडियम, बनवाटिका पार्कको विस्तृत परियोजना प्रतिवेदन निर्माणको कार्यलाई समर्थन गर्दै प्रतिवेदन अनुमोदन गर्ने ।

ग. कोहलपुर नगरपालिकाको मध्यकालीन खर्च संरचना (आ.व. २०८०/०८१ देखि २०८०/०८३) निर्माणको कार्यलाई समर्थन गर्दै प्रतिवेदन अनुमोदन गरी कार्यान्वयन गर्न निर्देशन दिने ।

घ. यस नगरपालिकामा ज्यालादारीमा कार्यरत कर्मचारीहरूलाई आ.व. २०८१/०८२ मा दैनिक ज्यालादारीमा सम्झौता गरी कामकाजमा खटाउने । यस नगरपालिकाको नगरसभाको बाह्रौं अधिवेशनबाट स्वीकृत संगठन संरचना (O&M) बमोजिम बढी कार्यबोझ हुने वडा कार्यालयहरूमा सम्बन्धित वडातर्फ बिनियोजित बजेटबाट सुविधा भुक्तान हुने गरी सहायता कक्ष सञ्चालन गर्ने गरी वडाको सिफारिसमा राखिएका हेल्प डेस्क सहयोगी कर्मचारीको नियुक्तिलाई सर्वसम्मत समर्थन गरी ज्यालादारीमा कामकाजमा लगाउने कार्यलाई निरन्तरता दिने ।

ङ. कोहलपुर नगरपालिका अन्तर्गतको पदपूर्ति समितिबाट नगर कार्यपालिकाको निर्णय बमोजिम भएका बिज्ञापन एवं पदपूर्तिको कार्यलाई अनुमोदन गर्ने निर्णय गरियो ।

च. यस कोहलपुर नगरपालिकामा कार्यरत कर्मचारीहरूको आगामी २०८१/८२ को लागि अनुसूची -२ मा उल्लेख गरिए बमोजिम तलबी प्रतिवेदन स्वीकृत गर्ने ।

छ. कोहलपुर नगरपालिका अन्तर्गत नगर प्रमुख, उपप्रमुख र प्रमुख प्रशासकीय अधिकृतको सवारी चलाउने सवारी चालकहरू कार्यालय समयभन्दा अतिरिक्त समय समेत कार्य गर्नुपर्ने अवस्थालाई मध्यनजर गरी कोहलपुर नगरपालिकाको प्रशासकिय कार्यविधि (खर्च मापदण्ड नियमित गर्ने) नियमावली, २०८० को नियम ७(३) बमोजिम साबिकमा पाउँदै आएको मासिक सुविधा रु ३ हजार मा रु २ हजार थप गरी मासिक ५ हजार सुविधा उपलब्ध गराउने ।

- ज. कोहलपुर नगरपालिका अन्तर्गतको चालु खर्चमा मितव्ययीता कायम गर्न विभिन्न विषयगत समितिहरूले दावी गर्ने बैठक भत्ता बापत महिनामा जति पटक बैठक बसेको भएता पनि प्रत्येक महिना एकवटा बैठकको मात्र भत्ता लिन पाउने व्यवस्था गर्ने ।
- झ. विपन्न, असहाय, अनाथको स्वास्थ्य उपचार सहित आर्थिक सहयोग माग गर्न आउने व्यक्तिहरूलाई अवस्था अनुसार सहयोग रकम उपलब्ध गराउनका लागि नगर प्रमुखलाई अख्तियारी दिने । आ.व. २०८०/०८१ मा आर्थिक सहायता बापत नगरप्रमुखको टोक आदेशबाट भएका आर्थिक सहायता खर्चलाई अनुमोदन गर्ने ।
- ञ. आ.व. २०८१/०८२ को बजेट तथा कार्यक्रममा समावेश नभएतापनि नगरपालिकालाई कुनै आर्थिक भार नपर्ने र कार्यक्रम दोहोरो नपर्ने भएको खण्डमा आवश्यकता तथा अवस्था अनुसार सरकारी, गैरसरकारी संस्थाले पेश गर्ने कार्यक्रमहरू स्वीकृत गर्ने ।
- ट. दुग्ध विकास संस्थान नेपालगञ्ज दुग्ध वितरण आयोजना कोहलपुर बाँके को च.नं ४१७ मिति २०८१/०२/२५ गतेको प्रस्ताव स्वीकृत गरी कोहलपुर-९, मा धुलो दुध कारखाना (पाउडर प्लान्ट) स्थापना गर्नका लागि सहमती दिने र आवश्यक सहयोगका लागि सङ्घ, प्रदेश सरकारसँग समेत समन्वय गर्ने ।
- ठ. आ.व. २०८०/०८१ मा भुक्तानी हुन नसकी आ.व. २०८१/०८२ मा सरी आएका अनुसूची ३ बमोजिम चालु तर्फका अनुसूची ४ बमोजिमका पुँजीगत तर्फका दायित्वहरू भुक्तानी दिने ।
- ड. कोहलपुर नगरपालिका वडा नं ११ स्थित नयाँ बसपार्कमा र भ्युटावर भाडामा दिने सम्बन्धमा पटक पटक सूचना प्रकाशन गर्दा समेत कुनै पनि व्यक्ति, फर्म वा कम्पनीले आवेदन पेश गरेको नपाइएकोले उक्त संरचनाहरू दीर्घकालका लागि भाडामा लगाउने सम्बन्धमा मिति २०८०/१२/०७ गतेको सर्वदलीय सर्वपक्षीय बैठकको सुझाव, बसपार्क व्यवस्थापन समितिको सिफारिश समेतका आधारमा उक्त संरचनाहरू आवश्यकता अनुसार खण्डीकरण गरी १२ वर्षसम्मका लागि भाडामा लगाउने गरी प्रकृया अघि बढाउन वा अन्य परिस्थितिजन्य निर्णय गर्नका लागि कार्यपालिकालाई अधिकार प्रत्यायोजन गर्ने ।
- ढ. कोहलपुर नगरपालिका अन्तर्गत मापदण्ड विपरित बनेका संरचनाहरू भत्काउने क्रममा पद्ममाया काफ्लेको घरमा रहेको ५ फिट हवाईपाली र १ गोटा च्यानलगेट भत्किन गएकोले कोहलपुर नगरपालिकाबाट भराईदिन ११ नं वडा कार्यालयबाट सिफारिश समेत भई आएकोले सोको प्राविधिक मूल्याङ्कन गर्न लगाई, नगर प्रहरीको प्रतिवेदन समेत लिई मूल्याङ्कन बमोजिमको रकम भुक्तानी गर्न बाँकी दायित्व शीर्षकबाट भुक्तानी गर्ने ।
- ण. वडा कार्यालयलाई कर संकलन कार्यमा अग्रसर बनाउने । घर बहाल कर र व्यवसाय कर सम्बन्धित वडा कार्यालयबाट समेत असुल गर्ने व्यवस्था मिलाउने । हाल वडाबाट संकलन गरिएको राजश्वको तुलनामा आगामी आर्थिक वर्षमा उठाएको राजश्व समेत विश्लेषण गरी बढी कर उठाउने वडालाई दिइने अनुदानमा वृद्धि गर्ने ।
- त. कोहलपुर नगरपालिकाबाट हुने विभिन्न खरिदका कार्यहरूमध्ये सोझै खरिद हुने अत्यावश्यक बाहेकका कार्यलाई प्रतिस्पर्धात्मक विधिबाट गराउन ७(सात) दिने सार्वजनिक सूचना प्रकाशन गरी गर्ने ।
- थ. कोहलपुर नगरपालिकाको दायित्व सारी भुक्तानी गर्नुपर्ने रकमलाई बजेटमा समावेश गरी वार्षिक योजना तथा कार्यक्रम प्रकाशन गर्ने ।



द. आगामी आर्थिक वर्ष २०८१/०८२ का लागि जिल्लास्तरीय दररेट निर्धारण समितिले निर्धारण गरेको दररेट स्वीकृत गरी कार्यान्वयन गर्ने । जिल्ला दररेटमा उल्लेख हुन छुट भएका आइटमहरूको दररेट निर्धारण नगर कार्यपालिकाले गर्न पाउने गरी आवश्यक व्यवस्था गर्ने ।

ध. कोहलपुर नगरपालिका अन्तर्गत निश्चित अवधिका लागि ज्यालादारीमा भर्बा गर्नुपर्ने भएमा नगर प्रमुखको सिफारिशमा गर्ने ।

न. कोहलपुर नगर कार्यपालिकाबाट विभिन्न मितिमा नगरसभाबाट अनुमोदन हुने गरी भएका सबै कार्य, आदेश वा निर्णयहरू अनुमोदन गर्ने ।

न. कोहलपुर नगरक्षेत्रभित्र सार्वजनिक संरचना बनाउन नक्शा पासका लागि आवेदन पेश गर्दा देहाय बमोजिमको क्षेत्रका लागि देहाय बमोजिम धरौटी राख्ने व्यवस्था गर्ने । व्यक्तिले निजी सम्पत्ति निर्माण गर्दा बाटो वा अन्य सार्वजनिक संरचनामा क्षति पुगेमा सोको क्षतिपूर्ति यसप्रकारको धरौटीबाट कट्टा गर्ने ।

i. नगर विकास क्षेत्रभित्र निजी संरचना बनाउँदा रु ५० हजार

ii. नगर विकास क्षेत्रबाहेक अन्य क्षेत्रमा पीच सडक पुगेको स्थानमा निजी संरचना बनाउँदा रु २५ हजार

iii. कच्ची मोटरबाटो भएको स्थानमा निजी संरचना बनाउँदा रु १५ हजार

प. पन्ध्रौं नगर सभाको पहिलो बैठकमा नगर प्रमुखबाट पेश भई स्वीकृत भएको नगरपालिकाको आर्थिक वर्ष २०८१/८२ को नीति तथा कार्यक्रममा उल्लेख भएका सम्पूर्ण विषयहरू एवं उप प्रमुखबाट बजेट बक्तव्यमा समावेश भएका विषयहरूलाई सभाको निर्णयको अभिन्न अंग मानी तत्काल कार्यान्वयनमा जाने ।

१०. कोहलपुर नगरपालिकाको बेरुजू फछ्यौँट सम्बन्धी कार्य गर्नका लागि विगतदेखि ज्यालादारीमा कार्यरत मुसिकोट ३ रुकुमपश्चिम श्री खिम बहादुर खत्री क्षेत्रीलाई करार सेवामा सातौं तहको सेवा सुबिधा प्राप्त हुने गरी बेरुजू फछ्यौँट अधिकृत पदमा आ.व. २०८१/०८२ को लागि सेवा करार गर्ने ।

११. आगामी आर्थिक वर्ष नगर सभा बस्न नसकेको अवस्थामा यस सभालाई भएका केही अधिकारहरू प्रयोग गरी अत्यावश्यकिय निर्णय गर्नुपर्ने भएमा सो गरी कार्यसम्पादन गर्ने र सो विषयहरू लगत्तै बस्ने नगर सभाबाट अनुमोदन गराउने ।